

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವಾಲ್ಮೀಕೀಯರಾಮಾಯಣಂ

|| ಸುಂದರಕಾಂಡಂ ||

ಅಷ್ಟಚತ್ವಾರಿಂಶಃ ಸರ್ಗಃ

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕರ್

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ

ಶ್ರೀಸೀತಾರಾಮಾಭ್ಯಾಂ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಸುಂದರಕಾಂಡಂ ॥

ಅಷ್ಟಚತ್ವಾರಿಂಶಃ ಸರ್ಗಃ

ಇಂದ್ರಜಿಧ್ನುಮತೋರ್ಯುಧಮಿಂದ್ರಜಿದ್ಧಿವ್ಯಾಸ್ತ್ರಬಂಧನಬದ್ಧಸ್ಯ ಹನುಮತೋ
ರಾವಣಸ್ಯ ರಾಜಸಭಾಯಾಂ ಗಮನಂ

ತತಸ್ತು ರಕ್ಷೋಽಧಿಪತಿರ್ಮಹಾತ್ಮಾ
ಹನೂಮತಾಕ್ಷೇ ನಿಹತೇ ಕುಮಾರೇ |
ಮನಃ ಸಮಾಧಾಯ ಸ ದೇವಕಲ್ಪಂ
ಸಮಾದಿದೇಶೇಂದ್ರಜಿತಂ ಸರೋಷಃ || ೫.೪೮.೧ ||

ತ್ವಮಸ್ತ್ರವಿಚ್ಛಸ್ತ್ರಭೃತಾಂ ವರಿಷ್ಠಃ
ಸುರಾಸುರಾಣಾಮಪಿ ಶೋಕದಾತಾ |
ಸುರೇಷು ಸೇಂದ್ರೇಷು ಚ ದೃಷ್ಟ್ಯಕರ್ಮಾ
ಪಿತಾಮಹಾರಾಧನಸಂಚಿತಾಸ್ತ್ರಃ || ೫.೪೮.೨ ||

ತ್ವದಸ್ತ್ರಬಲಮಾಸಾದ್ಯ ಸಸುರಾಃ ಸಮರುದ್ಗಣಾಃ |
ನ ಶೇಕುಃ ಸಮರೇ ಸ್ಥಾತುಂ ಸುರೇಶ್ವರಸಮಾಶ್ರಿತಾಃ || ೫.೪೮.೩ ||

ನ ಕಶ್ಚಿತ್ ತ್ರಿಷು ಲೋಕೇಷು ಸಂಯುಗೇನ ಗತಶ್ಚಮಃ |
ಭುಜವೀರ್ಯಾಭಿಗುಪ್ತಶ್ಚ ತಪಸಾ ಚಾಭಿರಕ್ಷಿತಃ |
ದೇಶಕಾಲಪ್ರಧಾನಶ್ಚ ತ್ವಮೇವ ಮತಿಸತ್ತಮಃ || ೫.೪೮.೪ ||

ನ ತೇಽಸ್ತ್ರಶಕ್ಯಂ ಸಮರೇಷು ಕರ್ಮಣಾಂ
ನ ತೇಽಸ್ತ್ರಕಾರ್ಯಂ ಮತಿಪೂರ್ವಮಂತ್ರಣೇ |

ನ ಸೋಽಸ್ತಿ ಕಶ್ಚಿತ್ ತ್ರಿಷು ಸಂಗ್ರಹೇಷು
ನ ವೇದ ಯಸ್ತೇಽಸ್ಮಿ ಬಲಂ ಬಲಂ ಚ || ೫.೪೮.೫ ||

ಮಮಾನುರೂಪಂ ತಪಸೋ ಬಲಂ ಚ ತೇ
ಪರಾಕ್ರಮಶ್ಚಾಸ್ಮಿ ಬಲಂ ಚ ಸಂಯುಗೇ |
ನ ತ್ವಾಂ ಸಮಾಸಾದ್ಯ ರಣಾವಮದೇ
ಮನಃ ಶ್ರಮಂ ಗಚ್ಛತಿ ನಿಶ್ಚಿತಾರ್ಥಂ || ೫.೪೮.೬ ||

ನಿಹತಾಃ ಕಿಂಕರಾಃ ಸರ್ವೇ ಜಂಬುಮಾಲೀ ಚ ರಾಕ್ಷಸಃ |
ಅಮಾತ್ಯಪುತ್ರಾ ವೀರಾಶ್ಚ ಪಂಚ ಸೇನಾಗ್ರಾಮಿನಃ || ೫.೪೮.೭ ||

ಬಲಾನಿ ಸುಸಮೃದ್ಧಾನಿ ಸಾಶ್ವನಾಗರಧಾನಿ ಚ |
ಸಹೋದರಸ್ತೇ ದಯಿತಃ ಕುಮಾರೋಽಕ್ಷಶ್ಚ ಸೂದಿತಃ |
ನ ತು ತೇಷ್ಟೇವ ಮೇ ಸಾರೋ ಯಸ್ತು ಯ್ಯರಿನಿಷೂದನ || ೫.೪೮.೮ ||

ಇದಂ ಚ ದೃಷ್ಟ್ವಾ ನಿಹತಂ ಮಹದ್ ಬಲಂ
ಕಪೇಃ ಪ್ರಭಾವಂ ಚ ಪರಾಕ್ರಮಂ ಚ |
ತ್ವಮಾತ್ಮನಶ್ಚಾಪಿ ನಿರೀಕ್ಷ್ಯ ಸಾರಂ
ಕುರುಷ್ವ ವೇಗಂ ಸ್ವಬಲಾನುರೂಪಂ || ೫.೪೮.೯ ||

ಬಲಾವಮರ್ದಸ್ತು ಯಿ ಸನ್ನಿಕೃಷ್ಟೇ
ಯಥಾ ಗತೇ ಶಾಮ್ಯತಿ ಶಾಂತಶತ್ರು |
ತಥಾ ಸಮೀಕ್ಷ್ಯಾತ್ಮಬಲಂ ಪರಂ ಚ
ಸಮಾರಭಸ್ವಾಸ್ತ್ರಭೃತಾಂ ವರಿಷ್ಠ || ೫.೪೮.೧೦ ||

ನ ವೀರ ಸೇನಾ ಗಣಶ್ಚೈವಂತಿ
ನ ವಜ್ರಮಾದಾಯ ವಿಶಾಲಸಾರಂ |
ನ ಮಾರುತಸ್ಯಾಸ್ತಿ ಗತಿಪ್ರಮಾಣಂ
ನ ಚಾಗ್ನಿಕಲ್ಪಃ ಕರಣೇನ ಹಂತುಂ || ೫.೪೮.೧೧ ||

ತಮೇವಮರ್ಥಂ ಪ್ರಸಮೀಕ್ಷ್ಯ ಸಮ್ಯಕ್
 ಸ್ವಕರ್ಮಸಾಮ್ಯಾದ್ಧಿ ಸಮಾಹಿತಾತ್ಮಾ |
 ಸ್ಮರಂಶ್ಚ ದಿವ್ಯಂ ಧನುಷೋಽಸ್ಯ ವೀರ್ಯಂ
 ವ್ರಜಾಕ್ಷತಂ ಕರ್ಮ ಸಮಾರಭಸ್ವ || ೫.೪೮.೧೨ ||

ನ ಖಿಲ್ವಿಯಂ ಮತಿಶ್ರೇಷ್ಠ ಯತ್ಕ್ಷಾಂ ಸಂಪ್ರೇಷಯಾಮ್ಯಹಂ |
 ಇಯಂ ಚ ರಾಜಧರ್ಮಾಣಾಂ ಕ್ಷತ್ರಸ್ಯ ಚ ಮತಿರ್ಮತಾ || ೫.೪೮.೧೩ ||

ನಾನಾಶಸ್ತ್ರೇಷು ಸಂಗ್ರಾಮೇ ವೈಶಾರದ್ಯಮರಿಂದಮ |
 ಅವಶ್ಯಮೇವ ಬೋಧವ್ಯಂ ಕಾಮ್ಯಶ್ಚ ವಿಜಯೋ ರಣೇ || ೫.೪೮.೧೪ ||

ತತಃ ಪಿತುಸ್ತದ್ ವಚನಂ ನಿಶಮ್ಯ
 ಪ್ರದಕ್ಷಿಣಂ ದಕ್ಷಸುತಪ್ರಭಾವಃ |
 ಚಕಾರ ಭರ್ತಾರಮತಿತ್ವರೇಣ
 ರಣಾಯ ವೀರಃ ಪ್ರತಿಪನ್ನಬುದ್ಧಿಃ || ೫.೪೮.೧೫ ||

ತತಸ್ತ್ರೈಃ ಸ್ವಗಣೈರಿಷ್ಟೈರಿಂದ್ರಜಿತ್ ಪ್ರತಿಪೂಜಿತಃ |
 ಯುದ್ಧೋದ್ಧತಕೃತೋತ್ಸಾಹಃ ಸಂಗ್ರಾಮಂ ಸಂಪ್ರಪದ್ಯತ || ೫.೪೮.೧೬ ||

ಶ್ರೀಮಾರ್ ಪದ್ಮವಿಶಾಲಾಕ್ಷೋ ರಾಕ್ಷಸಾಧಿಪತೇಃ ಸುತಃ |
 ನಿರ್ಜಗಾಮ ಮಹಾತೇಜಾಃ ಸಮುದ್ರ ಇವ ಪರ್ವಣಿ || ೫.೪೮.೧೭ ||

ಸ ಪಕ್ಷಿರಾಜೋಪಮತುಲ್ಯವೇಗೈ -
 ವ್ಯಾಘ್ರೈಶ್ಚತುರ್ಭಿಃ ಸ ತು ತೀಕ್ಷ್ಣದಂಷ್ಟ್ರೈಃ |
 ರಥಂ ಸಮಾಯುಕ್ತಮಸಹ್ಯವೇಗಃ
 ಸಮಾರುರೋಹೇಂದ್ರಜಿದಿಂದ್ರಕಲ್ಪಃ || ೫.೪೮.೧೮ ||

ಸ ರಥೀ ಧನ್ವಿನೀಂ ಶ್ರೇಷ್ಠಃ ಶಸ್ತ್ರಜ್ಞೋಽಸ್ಮ ವಿದಾಂ ವರಃ |
 ರಥೇನಾಭಿಯಯೌ ಕ್ಷಿಪ್ರಂ ಹನೂಮಾರ್ ಯತ್ರ ಸೋಽಭವತ್ || ೫.೪೮.೧೯ ||

ಸ ತಸ್ಯ ರಥನಿರ್ಘೋಷಂ ಜ್ಯಾಸ್ವನಂ ಕಾರ್ಮುಕಸ್ಯ ಚ |
ನಿಶಮ್ಯ ಹರಿವೀರೋಽಸೌ ಸಂಪ್ರಹೃಷ್ಟತರೋಽಭವತ್ || ೫.೪೮.೨೦ ||

ಇಂದ್ರಜಿಚ್ಛಾಪಮಾದಾಯ ಶಿತಶಲ್ಯಾಂಶ್ಚ ಸಾಯರ್ಕಾ |
ಹನೂಮಂತಮಭಿಪ್ರೇತ್ಯ ಜಗಾಮ ರಣಪಂಡಿತಃ || ೫.೪೮.೨೧ ||

ತಸ್ಮಿಂಸ್ತತಃ ಸಂಯತಿ ಜಾತಹರ್ಷೇ |
ರಣಾಯ ನಿರ್ಗಚ್ಛತಿ ಬಾಣಪಾಣೌ |
ದಿಶಶ್ಚ ಸರ್ವಾಃ ಕಲುಷಾ ಬಭೂವು -
ಮೃಗಾಶ್ಚ ರೌದ್ರಾ ಬಹುಧಾ ವಿನೇದುಃ || ೫.೪೮.೨೨ ||

ಸಮಾಗತಾಸ್ತತ್ರ ತು ನಾಗಯಕ್ಷಾ
ಮಹರ್ಷಯಶ್ಚಕ್ರಚರಾಶ್ಚ ಸಿದ್ಧಾಃ |
ನಭಃ ಸಮಾವೃತ್ಯ ಚ ಪಕ್ಷಿಸಂಘಾ
ವಿನೇದುರುಚ್ಚೈಃ ಪರಮಪ್ರಹೃಷ್ಟಾಃ || ೫.೪೮.೨೩ ||

ಆಯಾಂತಂ ಸ ರಥಂ ದೃಷ್ಟ್ವಾ ತೂರ್ಣಮಿಂದ್ರಧ್ವಜಂ ಕಪಿಃ |
ನನಾದ ಚ ಮಹಾನಾದಂ ವ್ಯವರ್ಧತ ಚ ವೇಗರ್ವಾ || ೫.೪೮.೨೪ ||

ಇಂದ್ರಜಿತ್ ಸ ರಥಂ ದಿವ್ಯಮಾಶ್ಚಿತಶ್ಚಿತ್ರಕಾರ್ಮುಕಃ |
ಧನುರ್ವಿಸ್ಫಾರಯಾಮಾಸ ತಡಿದೂರ್ಜಿತನಿಃಸ್ವನಂ || ೫.೪೮.೨೫ ||

ತತಃ ಸಮೇತಾವತಿತೀಕ್ಷ್ಣವೇಗೌ
ಮಹಾಬಲೌ ತೌ ರಣನಿರ್ವಿಶಂಕೌ |
ಕಪಿಶ್ಚ ರಕ್ಷೋಽಧಿಪತೇಸ್ತನೂಜಃ
ಸುರಾಸುರೇಂದ್ರಾವಿವ ಬದ್ಧವೈರೌ || ೫.೪೮.೨೬ ||

ಸ ತಸ್ಯ ವೀರಸ್ಯ ಮಹಾರಥಸ್ಯ
ಧನುಷ್ಮತಃ ಸಂಯತಿ ಸಮ್ಮತಸ್ಯ |

ಶರಪ್ರವೇಗಂ ವ್ಯಹನತ್ ಪ್ರವೃದ್ಧ -

ಶ್ಚಚಾರ ಮಾರ್ಗೇ ಪಿತುರಪ್ರಮೇಯಃ || ೫.೪೮.೨೭ ||

ತತಃ ಶರಾನಾಯತತೀಕ್ಷ್ಣಶಲ್ಯಾನ್

ಸುಪತ್ರಿಣಃ ಕಾಂಚನಚಿತ್ರಪುಂಖಾನ್ |

ಮುಮೋಚ ವೀರಃ ಪರವೀರಹಂತಾ

ಸುಸಂತರ್ತಾನ್ ವಜ್ರಸಮಾನವೇರ್ಗಾನ್ || ೫.೪೮.೨೮ ||

ತತಃ ಸ ತತ್ಸ್ಯಂದನನಿಃಸ್ವನಂ ಚ

ಮೃದಂಗಭೇರೀಪಟಹಸ್ವನಂ ಚ |

ವಿಕೃಷ್ಯಮಾಣಸ್ಯ ಚ ಕಾರ್ಮುಕಸ್ಯ

ನಿಶಮ್ಯ ಘೋಷಂ ಪುನರುತ್ಪಪಾತ || ೫.೪೮.೨೯ ||

ಶರಾಣಾಮಂತರೇಷ್ವಾಶು ವ್ಯಾವರ್ತತ ಮಹಾಕಪಿಃ |

ಹರಿಸ್ತಸ್ಯಾಭಿಲಕ್ಷ್ಯಸ್ಯ ಮೋಕ್ಷಯನ್ ಲಕ್ಷ್ಯಸಂಗ್ರಹಂ || ೫.೪೮.೩೦ ||

ಶರಾಣಾಮಗ್ರತಸ್ತಸ್ಯ ಪುನಃ ಸಮಭಿವರ್ತತ |

ಪ್ರಸಾರ್ಯ ಹಸ್ತೌ ಹನುಮಾನುತ್ಪಪಾತಾನಿಲಾತ್ಮಜಃ || ೫.೪೮.೩೧ ||

ತಾವೃಭೌ ವೇಗಸಂಪನ್ನೌ ರಣಕರ್ಮವಿಶಾರದೌ |

ಸರ್ವಭೂತಮನೋಗ್ರಾಹಿ ಚಕ್ರತುರ್ಯುದ್ಧಮುತ್ತಮಂ || ೫.೪೮.೩೨ ||

ಹನೂಮತೋ ವೇದ ನ ರಾಕ್ಷಸೋಽಂತರಂ

ನ ಮಾರುತಿಸ್ತಸ್ಯ ಮಹಾತ್ಮನೋಽಂತರಂ |

ಪರಸ್ಪರಂ ನಿರ್ವಿಷಹೌ ಬಭೂವತುಃ

ಸಮೇತ್ಯ ತೌ ದೇವಸಮಾನವಿಕ್ರಮೌ || ೫.೪೮.೩೩ ||

ತತಸ್ತು ಲಕ್ಷ್ಮೀ ಸ ವಿಹನ್ಯಮಾನೇ

ಶರೇಷ್ವಮೋಘೇಷು ಚ ಸಂಪತತ್ಸು |

ಜಗಾಮ ಚಿಂತಾಂ ಮಹತೀಂ ಮಹಾತ್ಮಾ
ಸಮಾಧಿಸಂಯೋಗಸಮಾಹಿತಾತ್ಮಾ || ೫.೪೮.೨೪ ||

ತತೋ ಮತಿಂ ರಾಕ್ಷಸರಾಜಸೂನು -
ಶ್ಚಕಾರ ತಸ್ಮಿನ್ ಹರಿವೀರಮುಖ್ಯೇ |
ಅವಧ್ಯತಾಂ ತಸ್ಯ ಕಪೇಃ ಸಮೀಕ್ಷ್ಯ
ಕಥಂ ನಿಗಚ್ಛೇದಿತಿ ನಿಗ್ರಹಾರ್ಥಂ || ೫.೪೮.೨೫ ||

ತತಃ ಪೈತಾಮಹಂ ವೀರಃ ಸೋಽಸ್ಮ ಮಸ್ತು ವಿದಾಂ ವರಃ |
ಸಂದಧೇ ಸುಮಹಾತೇಜಾಸ್ತಂ ಹರಿಪ್ರವರಂ ಪ್ರತಿ || ೫.೪೮.೨೬ ||

ಅವಧ್ಯೋಽಯಮಿತಿ ಜ್ಞಾತ್ವಾ ತಮಸ್ಮಿಣಾಸ್ತು ತತ್ತ್ವ ವಿತ್ |
ನಿಜಗ್ರಾಹ ಮಹಾಬಾಹುಂ ಮಾರುತಾತ್ಮಜಮಿಂದ್ರಚಿತ್ || ೫.೪೮.೨೭ ||

ತೇನ ಬದ್ಧಸ್ತತೋಽಸ್ಮಿಣ ರಾಕ್ಷಸೇನ ಸ ವಾನರಃ |
ಅಭವನ್ನಿರ್ವಿಚೇಷ್ಟಶ್ಚ ಪಪಾತ ಚ ಮಹೀತಲೇ || ೫.೪೮.೨೮ ||

ತತೋಽಥ ಬುದ್ಧ್ವಾ ಸ ತದಸ್ತು ಬಂಧಂ
ಪ್ರಭೋಃ ಪ್ರಭಾವಾದ್ ವಿಗತಾಲ್ಪವೇಗಃ |
ಪಿತಾಮಹಾನುಗ್ರಹಮಾತ್ಮನಶ್ಚ
ವಿಚಿಂತಯಾಮಾಸ ಹರಿಪ್ರವೀರಃ || ೫.೪೮.೨೯ ||

ತತಃ ಸ್ವಾಯಂಭುವೈರ್ಮಂತ್ರೈರ್ಬ್ರಹ್ಮಾಸ್ತ್ರಂ ಚಾಭಿಮಂತ್ರಿತಂ |
ಹನೂಮಾಂಶ್ಚಿಂತಯಾಮಾಸ ವರದಾನಂ ಪಿತಾಮಹಾತ್ || ೫.೪೮.೩೦ ||

ನ ಮೇಽಸ್ಯ ಬಂಧಸ್ಯ ಚ ಶಕ್ತಿರಸ್ತಿ
ವಿಮೋಕ್ಷಣೇ ಲೋಕಗುರೋಃ ಪ್ರಭಾವಾತ್ |
ಇತ್ಯೇವಮೇವಂ ವಿಹಿತೋಽಸ್ಮ ಬಂಧೋ
ಮಯಾಽಽತ್ಮಯೋನೇರನುವರ್ತಿತವ್ಯಃ || ೫.೪೮.೩೧ ||

ಸ ವೀರ್ಯಮಸ್ರಸ್ಯ ಕಪಿರ್ವಿಚಾರ್ಯ
 ಪಿತಾಮಹಾನುಗ್ರಹಮಾತ್ಮನಶ್ಚ |
 ವಿಮೋಕ್ಷಶಕ್ತಿಂ ಪರಿಚಿಂತಯಿತ್ವಾ
 ಪಿತಾಮಹಾಜ್ಞಾಮನುವರ್ತತೇ ಸ್ಮ || ೫.೪೮.೪೨ ||

ಅಸ್ಮೀಣಾಪಿ ಹಿ ಬದ್ಧಸ್ಯ ಭಯಂ ಮಮ ನ ಜಾಯತೇ |
 ಪಿತಾಮಹಮಹೇಂದ್ರಾಭ್ಯಾಂ ರಕ್ಷಿತಸ್ಯಾನಿಲೇನ ಚ || ೫.೪೮.೪೩ ||

ಗ್ರಹಣೇ ಚಾಪಿ ರಕ್ಷೋಭಿರ್ಮಹನ್ಮೇ ಗುಣದರ್ಶನಂ |
 ರಾಕ್ಷಸೇಂದ್ರೇಣ ಸಂವಾದಸ್ತಸ್ಮಾದ್ ಗೃಹ್ಣಂತು ಮಾಂ ಪರೇ || ೫.೪೮.೪೪ ||

ಸ ನಿಶ್ಚಿತಾರ್ಥಃ ಪರವೀರಹಂತಾ
 ಸಮೀಕ್ಷ್ಯಕಾರೀ ವಿನಿವೃತ್ತಚೇಷ್ಟಃ |
 ಪರೈಃ ಪ್ರಸಹ್ಯಾಭಿಗತೈರ್ನಿಗೃಹ್ಯ
 ನನಾದ ತೈಸ್ತೈಃ ಪರಿಭರ್ತ್ಸ್ಯಮಾನಃ || ೫.೪೮.೪೫ ||

ತತಸ್ತೇ ರಾಕ್ಷಸಾ ದೃಷ್ಟ್ವಾವಿನಿಶ್ಚೇಷ್ಟಮರಿಂದಮಂ |
 ಬಬಂಧುಃ ಶಣವಲ್ಕೃಶ್ಚ ದ್ರುಮಚೀರೈಶ್ಚ ಸಂಹತೈಃ || ೫.೪೮.೪೬ ||

ಸ ರೋಚಯಾಮಾಸ ಪರೈಶ್ಚ ಬಂಧಂ
 ಪ್ರಸಹ್ಯ ವೀರೈರಭಿಗರ್ಹಣಂ ಚ |
 ಕೌತೂಹಲಾನ್ಮಾಂ ಯದಿ ರಾಕ್ಷಸೇಂದ್ರೋ
 ದ್ರಷ್ಟುಂ ವ್ಯವಸ್ಯೇದಿತಿ ನಿಶ್ಚಿತಾರ್ಥಃ || ೫.೪೮.೪೭ ||

ಸ ಬದ್ಧಸ್ತೇನ ವಲ್ಕೇನ ವಿಮುಕ್ತೋಽಸ್ಮೀಣ ವೀರ್ಯವಾನ್ |
 ಅಸ್ಮಬಂಧಃ ಸ ಚಾನ್ಯಂ ಹಿ ನ ಬಂಧಮನುವರ್ತತೇ || ೫.೪೮.೪೮ ||

ಅಥೇಂದ್ರಜಿತ್ ತಂ ದ್ರುಮಚೀರಬದ್ಧಂ
 ವಿಚಾರ್ಯ ವೀರಃ ಕಪಿಸತ್ತಮಂ ತಂ |

ವಿಮುಕ್ತಮಸ್ಮೀಣ ಜಗಾಮ ಚಿಂತಾ -

ಮನ್ಯೇನ ಬದ್ಧೋಽಪ್ಯನುವರ್ತತೇಽಸ್ಮಂ || ೫.೪೮.೪೯ ||

ಅಹೋ ಮಹತ್ ಕರ್ಮ ಕೃತಂ ನಿರರ್ಥಂ

ನ ರಾಕ್ಷಸೈರ್ಮಂತ್ರಗತಿವಿಮೃಷ್ಣಾ |

ಪುನಶ್ಚ ನಾಸ್ಮೀ ವಿಹತೇಽಸ್ಮ ಮನ್ಯತ್

ಪ್ರವರ್ತತೇ ಸಂಶಯಿತಾಃ ಸ್ಮ ಸರ್ವೇ || ೫.೪೮.೫೦ ||

ಅಸ್ಮೀಣ ಹನುರ್ಮಾ ಮುಕ್ತೋ ನಾತ್ಮಾನಮವಬುದ್ಧತೇ |

ಕೃಷ್ಯಮಾಣಸ್ತು ರಕ್ಷೋಭಿಸ್ತ್ಯಶ್ಚ ಬಂಧೈರ್ನಿಪೀಡಿತಃ || ೫.೪೮.೫೧ ||

ಹನ್ಯಮಾನಸ್ತತಃ ಕ್ರೂರೈ ರಾಕ್ಷಸೈಃ ಕಾಲಮುಷ್ಟಿಭಿಃ |

ಸಮೀಪಂ ರಾಕ್ಷಸೇಂದ್ರಸ್ಯ ಪ್ರಾಕೃಷ್ಯತ ಸ ವಾನರಃ || ೫.೪೮.೫೨ ||

ಅಥೇಂದ್ರಚಿತ್ ತಂ ಪ್ರಸಮೀಕ್ಷ್ಯ ಮುಕ್ತ -

ಮಸ್ಮೀಣ ಬದ್ಧಂ ದ್ರುಮಚೀರಸೂತ್ರೈಃ |

ವ್ಯದರ್ಶಯತ್ ತತ್ರ ಮಹಾಬಲಂ ತಂ

ಹರಿಪ್ರವೀರಂ ಸಗಣಾಯ ರಾಜ್ಞೇ || ೫.೪೮.೫೩ ||

ತಂ ಮತ್ತಮಿವ ಮಾತಂಗಂ ಬದ್ಧಂ ಕಪಿವರೋತ್ತಮಂ |

ರಾಕ್ಷಸಾ ರಾಕ್ಷಸೇಂದ್ರಾಯ ರಾವಣಾಯ ನ್ಯವೇದಯನ್ || ೫.೪೮.೫೪ ||

ಕೋಽಯಂ ಕಸ್ಯ ಕುತೋ ವಾಪಿ ಕಿಂ ಕಾರ್ಯಂ ಕೋಽಭ್ಯುಪಾಶ್ರಯಃ |

ಇತಿ ರಾಕ್ಷಸವೀರಾಣಾಂ ದೃಷ್ಟ್ವಾ ಸಂಜಜ್ಞಿರೇ ಕಥಾಃ || ೫.೪೮.೫೫ ||

ಹನ್ಯತಾಂ ದಹ್ಯತಾಂ ವಾಪಿ ಭಕ್ಷ್ಯತಾಮಿತಿ ಚಾಪರೇ |

ರಾಕ್ಷಸಾಸ್ತತ್ರ ಸಂಕ್ರುದ್ಧಾಃ ಪರಸ್ಪರಮಥಾಬ್ರುವನ್ || ೫.೪೮.೫೬ ||

ಅತೀತ್ಯ ಮಾರ್ಗಂ ಸಹಸಾ ಮಹಾತ್ಮಾ

ಸ ತತ್ರ ರಕ್ಷೋಽಧಿಪಪಾದಮೂಲೇ |

ದದರ್ಶ ರಾಜ್ಞಃ ಪರಿಚಾರವೃದ್ಧಾನ್
ಗೃಹಂ ಮಹಾರತ್ನವಿಭೂಷಿತಂ ಚ || ೫.೪೮.೫೭ ||

ಸ ದದರ್ಶ ಮಹಾತೇಜಾ ರಾವಣಃ ಕಪಿಸತ್ತಮಂ |
ರಕ್ಷೋಭಿವೀಕೃತಾಕಾರೈಃ ಕೃಷ್ಯಮಾಣಮಿತಸ್ತತಃ || ೫.೪೮.೫೮ ||

ರಾಕ್ಷಸಾಧಿಪತಿಂ ಚಾಪಿ ದದರ್ಶ ಕಪಿಸತ್ತಮಃ |
ತೇಜೋಬಲಸಮಾಯುಕ್ತಂ ತಪಂತಮಿವ ಭಾಸ್ಕರಂ || ೫.೪೮.೫೯ ||

ಸ ರೋಷಸಂವರ್ತಿತತಾಮ್ರದೃಷ್ಟಿ -
ದ೯ಶಾನನಸ್ತಂ ಕಪಿಮನ್ವವೇಕ್ಷ್ಯ |
ಅಥೋಪವಿಷ್ಟಾನ್ ಕುಲಶೀಲವೃದ್ಧಾನ್
ಸಮಾದಿಶತ್ ತಂ ಪ್ರತಿ ಮುಖ್ಯಮಂತ್ರೀನ್ || ೫.೪೮.೬೦ ||

ಯಥಾಕ್ರಮಂ ತೈಃ ಸ ಕಪಿಶ್ಚ ಪೃಷ್ಟಃ
ಕಾರ್ಯಾರ್ಥಮರ್ಥಸ್ಯ ಚ ಮೂಲಮಾದೌ |
ನಿವೇದಯಾಮಾಸ ಹರೀಶ್ವರಸ್ಯ
ದೂತಃ ಸಕಾಶಾದಹಮಾಗತೋಽಸ್ಮಿ || ೫.೪೮.೬೧ ||

|| ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ ಸುಂದರಕಾಂಡೇಽಷ್ಟಚತ್ವಾರಿಂಶಃ ಸರ್ಗಃ ||